

**నవతరం**  
తెలుగు దినపత్రిక

జర్నలిస్ట్ కావాలన్న కోరిక ఉందా...  
ఐతే **నవతరం** మీ కోసం  
అద్భుతమైన అవకాశం కల్పిస్తుంది.

వివరాలకు : **9618907705**  
navataramtelugudaily@gmail.com

# నవతరం



తెలుగు దినపత్రిక

ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 327 మంగళవారం 7-4-2026 పేజీలు : 4 వెల : 5-00

## హామీలను అమలు చేసిన ఘనత మాది

పీపుల్స్ మార్చ్ లో ఇచ్చిన హామీలకు కార్యరూపం  
మాకు వ్యక్తిగత ఎజెండా లేదన్న భట్టి విక్రమార్కు



ఆదిలాబాద్, ఏప్రిల్ 6నవతరం

అధికారంలోకి వచ్చేందుకు నేతలు ఎన్నో హామీలు ఇస్తుంటారని, కొందరు అధికారంలోకి రాగానే వాటిని మర్చిపోతారని డిప్యూటీ సీఎం భట్టి విక్రమార్కు అన్నారు. తాము అలాంటివాళ్లం కాదన్నారు. తాను చేపట్టిన పీపుల్స్ మార్చ్ కు మూడేళ్లు పూర్తయిన సందర్భంగా ఆదిలాబాద్ జిల్లా పిప్పిరిలో బహిరంగ సభ ఏర్పాటు చేశారు. ఈ సందర్భంగా భట్టి విక్రమార్కు మాట్లాడుతూ.. పిప్పిరిలో మొదలుపెట్టి ఖమ్మం వరకు పాదయాత్ర చేసినట్లు గుర్తు చేసుకున్నారు. పీపుల్స్ మార్చ్ లో ఇచ్చిన హామీల అమలుపై జీవోలు జారీ చేశాం. ఇవాళే రూ. 1,238 కోట్లతో చేపట్టే పనులకు శంకుస్థాపన

మిగతా 2లో

# ఆదిలాబాద్ విమానాశ్రయానికి త్వరలోనే శంకుస్థాపన



- ఆదిలాబాద్ గోదావరి నీరు పారిస్తా తుమ్మడిహట్టి నిర్మించి జిల్లాను సస్యశ్యామలం చేస్తాం
- బాసర నుంచి భద్రాచలం వరకు ఆలయాల అభివృద్ధి
- త్వరలోనే జిల్లాకు యూనివర్సిటీ మంజూరు
- పర్యాటకంగా, పారిశ్రామికంగా జిల్లా అభివృద్ధి
- జిల్లా అభివృద్ధిని విస్తరించిన గత పాలకులు
- పిప్పిరిలో రూ.695 కోట్ల అభివృద్ధి పనులకు భూమిపూజ
- ముఖ్యమంత్రి రేవంత్ రెడ్డి వెల్లడి

ఆదిలాబాద్, ఏప్రిల్ 6 నవతరం  
గత ప్రభుత్వం తుమ్మడిహట్టి ప్రాజెక్టును పక్కనపెట్టి ఆదిలాబాద్ జిల్లాకు అన్యాయం చేసిందని తెలంగాణ ముఖ్యమంత్రి రేవంత్ రెడ్డి అన్నారు. కాంగ్రెస్ ప్రభుత్వం తుమ్మడిహట్టి ప్రాజెక్టును నిర్మించి ఆదిలాబాద్ జిల్లాలో గోదావరి నీళ్లు పారిస్తుందని చెప్పారు. ఆదిలాబాద్ విమానాశ్రయానికి త్వరలోనే శంకుస్థాపన చేస్తామని, ఈ జిల్లాను పర్యాటకంగా, పారిశ్రామికంగా అభివృద్ధి చేస్తామని చెప్పారు. త్వరలోనే జిల్లాకు యూనివర్సిటీ మంజూరు చేసి శంకుస్థాపన చేస్తామన్నారు. బాసర నుంచి భద్రాచలం వరకు గోదావరి తీరంలో ఉన్న ఆలయాలన్నింటినీ అభివృద్ధి చేస్తామన్నారు. ఆదిలాబాద్ జిల్లాపై కాంగ్రెస్ ప్రభుత్వం ప్రత్యేక దృష్టి పెట్టిందని రేవంత్ రెడ్డి అన్నారు. ఆ సెంట్రల్ ఎన్నికల ముందు పిప్పిరి నుంచే డిప్యూటీ సీఎం భట్టి విక్రమార్కు పీపుల్స్ మార్చ్ చేపట్టి ప్రజా సమస్యలు తెలుసుకున్నారని ఆయన చెప్పారు. ఆదిలాబాద్ ప్రజలు అమాయకులే కాదు.. నిరంకుశత్వంపై పోరాడిన వీరులంటూ జిల్లా వాసులపై

ప్రశంసల వర్షం కురిపించారు. ఆదిలాబాద్ జిల్లా పిప్పిరిలో ముఖ్యమంత్రి, పలువురు మంత్రులు పర్యటిం చారు. ఈ సందర్భంగా రూ.695 కోట్ల అభివృద్ధి పనులకు భూమిపూజ చేశారు. అనంతరం ఏర్పాటు చేసిన ప్రగతి పాలన బహిరంగ సభకు హాజరై ప్రసంగించారు. ఈ సందర్భంగా సీఎం రేవంత్ రెడ్డి మాట్లాడుతూ.. 2029 వరకు జిల్లాలు, రెవెన్యూ డివిజన్లు, మండలాల హద్దులు మార్చవద్దని కేంద్రం చెప్పింది. కేంద్రం ఆంక్షలు ఎత్తివేయగానే హద్దులు మారుస్తాం. కాశీశర్మం కూలేశ్వరం అయ్యింది. గత పాలకులు తుమ్మడిహట్టిని పక్కనపెట్టి ఆదిలాబాద్ కు అన్యాయం చేశారు. తుమ్మడిహట్టి ప్రాజెక్టును నిర్మించి ఆదిలాబాద్ కు నీళ్లిస్తాం' అని తెలిపారు. గత పాలకుల నిర్లక్ష్యంతో అభివృద్ధికి ఆదిలా బాద్ దూరంగా ఉంది. కేసులు, ఆక్రమ నిర్బంధాలకు వ్యతిరేకంగా పోరాడి అధికారంలోకి వచ్చాం. విపక్ష ఎమ్మెల్యేలను శత్రువులు గా కాంగ్రెస్ ప్రభుత్వం చూడదు. బీజేపీ, బీఆర్ఎస్ మాకు

మిగతా 2లో

## ఆరు గ్యారంటీలపై గ్రామాలకు వెళితే తెలుస్తుంది

- ఏ మేరకు అమలు చేశారు ప్రజలను అడగండి
- కేరళకు వెళ్లి అబద్ధాలు ప్రచారం చేయడం కాదు
- మాజీమంత్రి జగదీశ్ రెడ్డి విమర్శలు

నల్లగొండ, నవతరం కేరళం రాష్ట్రంలో ఎన్నికల ప్రచారానికి వెళ్లి గొప్పలు చెప్పడం తప్ప, అక్కడ రేవంత్ ను చూసి ఓటేసేదెవరిన మాజీమంత్రి, సూర్యాపేట ఎమ్మెల్యే జగదీశ్ రెడ్డి అన్నారు. రాష్ట్ర సీఎం రేవంత్ రెడ్డి గత అసెంబ్లీ ఎన్నికల ముందు ప్రజలకు ఇచ్చిన ఆరు గ్యారంటీలు పూర్తి స్థాయిలో అమలయ్యాయని నిరూపించగలరా అని నవాల్ చేశారు. శాసనసభలో బీఆర్ఎస్ సభ్యులు

మిగతా 2లో

## బాసర జ్ఞానసరస్వతి ఆలయ విస్తరణ

- 225 కోట్లతో అధునాతనంగా పునర్నిర్మాణం
- ఆధునీకరణ పనులకు సిఎం రేవంత్ శంకుస్థాపన
- ఆలయంలో ప్రత్యేక పూజల నిర్వహణ
- మనవడికి అక్షరాభ్యాసం చేయించిన సిఎం



నిర్మల్, ఏప్రిల్ 6నవతరం

నిర్మల్ జిల్లా బాసరలోని జ్ఞాన సరస్వతి దేవాలయాన్ని సీఎం రేవంత్ రెడ్డి కుటుంబ సమేతంగా దర్శించుకున్నారు.. ఈ సందర్భంగా ఆలయ అధికారులు, అర్చకులు సీఎంకు ఘనస్వాగతం పలికారు. ఆలయంలో సీఎం ప్రత్యేక పూజలు చేసిన అనంతరం.. మనవడికి అక్షరాభ్యాసం చేయించారు. తర్వాత ఆలయ విస్తరణ అభివృద్ధి పనులకు సీఎం భూమిపూజ చేశారు. రూ.225 కోట్ల అభివృద్ధి పనులకు శ్రీకారం చుట్టారు. బాసరలోని జ్ఞాన సరస్వతి దేవాలయాన్ని పునరభివృద్ధి చేసేందుకు మాస్టర్ ప్లాన్ రూపొందించారు. ఈ ప్లాన్ లో ఆలయ రీడెవలప్ మెంట్ నమూనాలోని ఒక భాగాన్ని రాష్ట్ర ప్రభుత్వం ఆదివారం విడుదల చేసింది.

మిగతా 2లో

## బీజేపీ 47వ ఆవిర్భావ దినోత్సవ వేడుకలు

- ఊరూవాడా జెండా ఎగరేసిన పార్టీ శ్రేణులు
- రాష్ట్ర కార్యాలయ వేడుకల్లో పాల్గొన్న అధ్యక్షుడు పివీఎస్ మాధవ్
- పార్టీ ఆవిర్భావ శుభాకాంక్షలు తెలిపిన సిఎం చంద్రబాబు



విజయవాడ, ఏప్రిల్ 6నవతరం

ఏపీ వ్యాప్తంగా బీజేపీ 47వ ఆవిర్భావ దినోత్సవ వేడుకలు ఘనంగా నిర్వహించారు. రాష్ట్ర వ్యాప్తంగా ఊరూ వాడా పార్టీ శ్రేణులు సంబరాలు చేపట్టారు. విజయవాడలోని బీజేపీ రాష్ట్ర కార్యాలయం వద్ద పార్టీ ఆవిర్భావ వేడుకల్లో రాష్ట్ర అధ్యక్షులు పివీఎస్ మాధవ్ పాల్గొన్నారు. ఈ సందర్భంగా పార్టీ పతాకాన్ని ఎగురవేసి ... నాయకులు, కార్యకర్తలకు స్వీట్లు తినిపించారు మాధవ్. నేటి నుంచి గ్రామపంచాయతీల్లో బీజేపీ ఆధ్వర్యంలో 'మన ఊరు.. మన జెండా' పేరుతో కార్యక్రమం ప్రారంభంకానుంది. దేశంలో విచ్ఛిన్నకర రాజకీ

మిగతా 2లో

## ఉమ్మడి పౌరస్పృతి, జమిలి ఎన్నికలు



అమలు దిశగా కీలక అడుగులు వేస్తున్నాం  
పార్టీ ఆవిర్భావ దినోత్సవ వేళ ప్రధాని మోడీ

2లో

# ఆదిలాబాద్ విమానాశ్రయానికి త్వరలోనే శంకుస్థాపన

(మొదటి పేజి (తరువాతి))

రాజకీయ ప్రత్యర్థులు మాత్రమే.. శత్రువులు కాదు. అభివృద్ధి పనుల కార్యక్రమానికి విపక్ష ఎమ్మెల్యేలను కూడా పిలిచాం. గతంలో ముఖ్యమంత్రి వస్తుంటే విపక్ష నేతలను ఆరెస్టులు, గృహనిర్బంధాలు చేసేవారు. ఇక్కడ కాంగ్రెస్ ఎమ్మెల్యేలు లేకపోయినా నిధులు ఇస్తున్నాం. మేం పార్టీలు చూడకుండా అన్ని ప్రాంతాలను అభివృద్ధి చేస్తున్నాం అని అన్నారు. సంక్షేమ పథకాల అమలులో రాజకీయాలు చూడటం లేదు. మహిళలకు ఉచిత బస్సు సౌకర్యం కల్పించాం. గత ప్రభుత్వం డబుల్ బెడ్ రూమ్ ఇళ్లు ఇవ్వలేదు. కానీ మేం పేదలందరికీ ఇందిరమ్మ ఇళ్లు ఇస్తున్నాం. ఇందిరమ్మ ఇళ్ల కోసం ఇప్పటికే రూ.5,400 కోట్లు పేదల ఖాతాల్లో వేశాం. సన్నబియ్యంతో పేదల కడుపు నింపాలనే ఆలోచన గత పాలకులకు వచ్చిందా అని ప్రశ్నించారు. ఆదిలాబాద్ జిల్లా ప్రజలు అమాయకులే కాదు. నిరంకుశత్వం మీద పోరాడిన వీరులు. కుమరంభీం వంటి ఆదివాసీ వీరులు నిజాం నిరంకుశత్వంపై పోరాడారు. ఆదిలాబాద్ జిల్లాకు ఆధునిక విద్య, వైద్యం వంటి సదుపాయాలు ఇంకా దక్కలేదు. ఎన్నో ఒత్తిళ్లు, బెదిరింపులు తట్టుకొని కాంగ్రెస్ కార్యకర్తలు



ఆదిలాబాద్ విమానాశ్రయానికి త్వరలోనే శంకుస్థాపన పోరాడారు. ప్రతిపక్ష ఎమ్మెల్యేలు

శత్రువులుగా చూసే ప్రభుత్వం కాదు ఇది. రేషన్ కార్డుదారులకు సన్నబియ్యం ఇస్తున్న రాష్ట్రం.. దేశంలో మరొకటి లేదు. యువత మత్తుబాట వదిలి.. మైదానాల బాట పట్టాలని ప్రయత్నం చేస్తున్నాం. ఆదాయం పెంచాలి.. పేదలకు పంచాలి అనే ఆశయంతో ఈ ప్రభుత్వం పని చేస్తోందని రేవంత్ రెడ్డి అన్నారు. ఈ కార్యక్రమంలో డిప్యూటీ సీఎం భట్టి విక్రమార్కు, మంత్రులు జూపల్లి కృష్ణారావు, కొండా సురేఖ, ఎంపి గోదం నగేశ్, స్థానిక ఎమ్మెల్యే ఏలేటి మహేశ్వర్ రెడ్డి, పిసిసి చీఫ్ మహేశ్ కుమార్ గౌడ్ తదితరులు పాల్గొన్నారు.

## బీజేపీ 47వ ఆవిర్భావ దినోత్సవ వేడుకలు

వ్యతిరేకంగా బీజేపీ పోరాటం చేసింది పీవీఎస్ మాధవ్ తెలిపారు. అవినీతి అక్రమాలకు వ్యతిరేకంగా బీజేపీ అనేక రాష్ట్రాల్లో అధికారాన్ని చేపట్టిందన్నారు. పొత్తులతో ప్రభుత్వాన్ని ఏర్పాటు చేసే స్థితి నుంచి సంపూర్ణ మద్దతుగా ప్రభుత్వం ఏర్పాటు అయ్యే వరకు బీజేపీ బలపడిందని చెప్పుకొచ్చారు. బీజేపీ అధికారంలోకి వచ్చాక శత్రు దేశాలు దాడి చేసేందుకు కూడా వెనకడుగు వేశాయన్నారు. బీజేపీ అధికారంలోకి వచ్చాక కుల, మత ఘర్షణలు లేవని తెలిపారు. 'సబ్ కా సాత్.. సబ్ కా వికాస్' నినాదంతో బీజేపీ అడుగులు వేస్తోందన్నారు. రాష్ట్రంలో కూటమి ప్రభుత్వం అధికారంలోకి వచ్చాక అభివృద్ధి లక్ష్యంగా అడుగులు వేస్తోంది పీవీఎస్ మాధవ్ పేర్కొన్నారు. ఇదిలావుంటే బీజేపీ 47వ వ్యవస్థాపక దినోత్సవం సందర్భంగా ముఖ్యమంత్రి చంద్రబాబు నాయుడు శుభాకాంక్షలు తెలిపారు. దేశ సర్వతోమూఖివృద్ధికి కట్టుబడి ఉన్న ఈ పార్టీ.. మన సంస్కృతిని, ప్రజాస్వామ్య విలువలను బలోపేతం చేస్తూ, సమగ్ర అభివృద్ధి, దేశ సేవ కోసం నిరంతరం కృషి చేస్తోంది. పార్టీ వ్యవస్థాపక నేతల నుంచి మాజీ ప్రధాని అటల్ బిహారీ వాజ్ పేయి, ప్రస్తుత ప్రధాని నరేంద్ర మోదీ నాయకత్వంలో బీజేపీ తన నిర్ణయాత్మక పాలన, ప్రగతి పట్ల ఉన్న నిబద్ధతతో దేశాన్ని శక్తివంతం చేసింది. ఆంధ్రప్రదేశ్ లో రెడ్డింపు వేగంతో పనిచేస్తోన్న ఎన్నియే డబుల్ ఇంజన్ సర్కార్.. ఉత్సాహంతో ప్రజలకు సేవలు అందిస్తూ, సహకార సమాఖ్య స్ఫూర్తికి ఉదాహరణగా నిలుస్తోంది. పార్టీ అధ్యక్షుడు నితిన నలిన నాయకత్వంలో.. దేశ సేవలో బీజేపీ మరిన్ని విజయాలు సాధించాలని, 'వికసిత భారత్' లక్ష్యం దిశగా మన ప్రయాణాన్ని మరింత బలోపేతం చేయాలని మనస్ఫూర్తిగా కోరుకుంటున్నాను' అంటూ సీఎం చంద్రబాబు నాయుడు ట్వీట్ చేశారు.

## బాసర జ్ఞానసరస్వతి ఆలయ విస్తరణ

దక్షిణ భారతదేశంలోని ఏకైక జ్ఞాన సరస్వతి ఆలయం.. అక్షరాభ్యాసాలకు ఆలవాలమైన క్షేత్రం పునఃనిర్మాణంతో కొత్త శోభను సంతరించుకోతోంది. వేద వ్యాస మహర్షితో ప్రతిష్ఠితమైన ముగ్గురు అమృల ఆలయం ఆచారాలకు అనుగుణంగా సమున్నతమైన రాజగోపురం.. కోనేరు.. ఉత్తర ద్వారం అభివృద్ధి.. ధ్యాన మందిరాలతో మరింతగా భక్తుల మనస్సులను ఆకట కోసుంది. వేల ఏళ్ల ఘన చరిత్ర గల్గిన బాసర జ్ఞాన సరస్వతి ఆలయ పునః నిర్మాణాలకు రాష్ట్ర ప్రభుత్వం రూ.225 కోట్లను కేటాయించింది. పునః నిర్మాణ పనులకు ముఖ్యమంత్రి ఎ.రేవంత్ రెడ్డి సోమవారం భూమి పూజ చేసారు. ఈ కార్యక్రమంలో డిప్యూటీ సీఎం భట్టి విక్రమార్కు, మంత్రులు జూపల్లి కృష్ణారావు, కొండా సురేఖ, ఎంపి గోదం నగేశ్, స్థానిక ఎమ్మెల్యే ఏలేటి మహేశ్వర్ రెడ్డి, పిసిసి చీఫ్ మహేశ్ కుమార్ గౌడ్ తదితరులు పాల్గొన్నారు. దక్షిణ గంగగా గుర్తింపు పొందిన పవిత్ర గోదావరి నదీ తీరంలోని బాసర క్షేత్రంలో జ్ఞాన సరస్వతి దేవి కొలువై ఉన్నారు.. కురుక్షేత్ర యుద్ధానంతరం ప్రశాంతత కోసం వేద వ్యాస మహర్షి గోదావరి తీరానికి వచ్చి బాసరలో నివసించారని ప్రశస్తి. ఆ సమయంలో స్వయంగా ఆయనే గోదావరి ఇసుకతో జ్ఞాన సరస్వతితో పాటు మహాలక్ష్మి, మహాకాళి అమృవార్ష మూర్తులను ప్రతిష్ఠించారనేది స్థల పురాణం.. అలా ముగ్గురమ్మల కొలువైన క్షేత్రంగా బాసర ప్రసిద్ధి చెందింది. జ్ఞాన సరస్వతి కొలువైన క్షేత్రం కావడంతో ప్రతి ఏటా పెద్ద సంఖ్యలో పిల్లలకు ఇక్కడ అక్షరాభ్యాసాలు చేయబడుతుంటారు.

## హామీలను అమలు చేసిన ఘనత మాది

. ఒకే విధతలో రుణమాఫీ చేసి రూ.22,500 కోట్లను రైతుల ఖాతాల్లో వేశాం. ప్రతి నియోజకవర్గంలో పేదల కోసం 3,500 ఇందిరమ్మ ఇళ్లను మంజూరు చేశాం. తొలి ఏడాదిలోనే మొత్తం 4.50 లక్షల ఇందిరమ్మ ఇళ్ల నిర్మాణం చేపట్టాం. ప్రతి నియోజకవర్గంలో అంతర్జాతీయ ప్రమాణాలతో యంగ్ ఇండియా ఇంటిగ్రేటెడ్ సూక్ష్మ నిర్మాణం చేపట్టాం . ఇన్ని పథకాలు, హామీలు ఎలా అమలు చేయగలుగు తున్నారని ఇతర రాష్ట్రాల నేతలు అడుగుతున్నారు. ఈ రాష్ట్రంలో పుట్టడం అదృష్టంగా ప్రజలు భావించే పరిస్థితులు ఉండాలని భావించాం. రాష్ట్రంలో ప్రతి కుటుంబానికి వర్షంవేలా రూ.5 లక్షలతో ఇందిరమ్మ బీమా పథకం తీసుకొచ్చాం. రైతు కుటుంబాల నుంచి వచ్చిన మాకు పేదల కష్టాలు, అవసరాలు తెలుసు. ప్రజల సంక్షేమం తప్ప.. మాకెవరికీ వ్యక్తిగత ప్రయోజనాలు లేవని భట్టి విక్రమార్కు అన్నారు.

## నవంబర్ నాటికి మూలపేట పోర్టు పూర్తి



.. ప్రాజెక్ట్ నిర్మాణంపై సమీక్ష నిర్వహించామని తెలిపారు. గత ప్రభుత్వంలో 20 శాతం పనులు మాత్రమే చేశారని. ప్రస్తుతం 70.54 శాతం పనులు పూర్తయినట్లు మంత్రి తెలిపారు. 20 నెలల్లోనే 49.63 శాతం ప్రాజెక్ట్ పనులు పూర్తి అయినట్లు వెల్లడించారు. కరపత్రిక అడ్డం పెట్టుకుని విష ప్రచారం చేస్తున్నారంటూ వైసీపీపై విరుచుకుపడ్డారు. పోర్టు కోసం కావల్సిన ఉప్పు భూముల విషయంలో వైసీపీ చిత్తశుద్ధితో పని చేయలేదని విమర్శించారు. తాము అధికారంలోకి వచ్చాక ఉప్పు భూముల కోసం కేంద్రంతో సంప్రదింపులు చేశామని.. 385 ఎకరాల ఉప్పు భూములను బీజేపీ కేంద్ర కేటాయించిందని వివరించారు. వైసీపీ నేతలు 20 నెలల తరువాత రాజకీయం చేస్తున్నారని.. ఈ 20 నెలలు నిద్ర పోయాడా అంటూ మంత్రి ప్రశ్నించారు. రాజకీయ ఉనికి కోసమే ప్రయత్నం చేస్తున్నారని ఆరోపించారు. ఉత్తరాంధ్ర ప్రజలు అందుకే బుద్ధి చెప్పారన్నారు. రాజధాని అని చెప్పినా ఉత్తరాంధ్ర ప్రజలు నమ్మలేదని తెలిపారు. ప్రజా సమస్యలపై మట్టాడుదాం రండి అంటూ జగన్, వైసీపీ నేతలకు మంత్రి ఛాలెంజ్ విసిరారు. గతంలో అమరావతికి ఒకే అన్న జగన్.. మోసం చేసి తరువాత మూడు ముక్కలు ఆట ఆడారని మండిపడ్డారు. జగన్ అభివృద్ధి చేసే నాయకుడు కాదని.. విధ్వంసం సృష్టించే నాయకుడంటూ వ్యాఖ్యలు చేశారు. అందుకే 11సీట్లకి పరిమిత మయ్యారన్నారు. దేశంలో ప్రైవేట్ ఎయిర్పోర్ట్లలో బోగాపురం నంబర్ 2గా నిలవమందిని మంత్రి బీసీ జనార్దన్ రెడ్డి తెలిపారు.

## ప్రపంచంలోనే అతిపెద్ద పార్టీగా బిజెపి

- ఆనాటి నేతలు...నేటి మోడీతో మరింత బలోపేతం
- 47వ వార్షికోత్సవ శుభాకాంక్షలు తెలిపిన పవన్

అమరావతి, ఏప్రిల్ 6 బీజేపీ 47వ ఆవిర్భావ దినోత్సవం సందర్భంగా డిప్యూటీ సీఎం పవన్ కల్యాణ్ సోషల్ మీడియా వ్యాప్తంగా భాకాంక్షలు తెలియజేశారు. భారతీయ జనతా పార్టీ 47వ వసంతంలో అడుగుతున్న శుభ తరుణాన ఆ పార్టీ పార్లమెంటరీ పక్ష నేత, ప్రధాన మంత్రి నరేంద్ర మోదీ, ఆ పార్టీ జాతీయ అధ్యక్షులు నితిన నలిన, కేంద్ర హోంశాఖ మంత్రి అమిత్ షా, బీజేపీ ఏపీ అధ్యక్షులు పీవీఎస్ మాధవ్, పార్టీ నాయకులు, కార్యకర్తలకు వ్యూహపూర్వక శుభాకాంక్షలు తెలియజేశారు. దేశం పట్ల ప్రేమ, దేశ ప్రజల పట్ల అంతిమభావం అనే సిద్ధాంతాలే అలంబనగా బీజేపీ ముందుకు వెళ్తోందన్నారు. మాజీ ప్రధాన మంత్రి అటల్ బిహారీ వాజ్ పేయి, ఎలకే అద్వానీ లాంటి మహనీయుల సంకల్పం.. ప్రధాని మోదీ అచంచల విశ్వాసంతో కూడిన పోరాటంతో నేడు ప్రపంచంలోనే అతిపెద్ద పార్టీగా బీజేపీ కీర్తిని ఆర్జించిందని వెల్లడించారు. బీజేపీ నాయకత్వంలోని ఎన్ని ఏ ప్రభుత్వం క్లిష్ట పరిస్థితుల్లో కూడా సమర్థవంతమైన విధానాలు అమలు చేస్తూ దేశ రాజకీయాల్లో తనదైన ముద్ర వేసిందన్నారు. భారతీయ జనతా పార్టీ వికసిత సంకల్పం దేశాన్ని మరింత ప్రగతి పథంలో నడిపించాలని ఆకాంక్షిస్తున్నట్లు ఉపముఖ్యమంత్రి పవన్ కల్యాణ్ ట్వీట్ చేశారు.



## త్వరలోనే మెడికల్ కాలేజీ పూర్తి



పల్నూరు జిల్లాలోని పిడుగురాళ్లలో మంత్రి గొట్టిపాటి ం వి కుమార్ పర్యటించారు. ఈ సందర్భంగా మెడికల్ కాలేజీతోపాటు ఆసుపత్రి నిర్మాణ పనులను ఆయన పరిశీలించారు. అనంతరం మంత్రి గొట్టిపాటి రవికుమార్ మాట్లాడుతూ.. రాష్ట్రం విడిపోయి పదమూడేళ్లు అయినా.. రాజధాని లేదని దేశమంతా నవ్వుతున్నారని అన్నారు. గత పాలకుల వల్లే మన రాష్ట్రానికి ఈ పరిస్థితి వచ్చిందని విమర్శించారు. గత ఐదేళ్ల కాలంలో మూడు ప్రాంతాల పేర్లు చెప్పారని.. ప్రస్తుతం మూడు ఊర్ల పేర్లు చెబుతున్నారంటూ వైసీపీ అధినేత, మాజీ సీఎం వైఎస్ జగన్ తోపాటు ఆ పార్టీ నేతలపై పరోక్షంగా విమర్శలు గుప్పించారు. ఇప్పటికీ కూడా రాష్ట్రానికి రాజధాని లేకుండా చేయాలనే కుట్ర చేస్తున్నారంటూ ఆ పార్టీ నేతల తీరును ఈ సందర్భంగా ఎండగట్టారు. మార్కెట్లో మెడికల్ కాలేజీ కోల్డ్ స్టోరేజీలా ఉందని మంత్రి గొట్టిపాటి రవికుమార్ పేర్కొన్నారు.

## ఉమ్మడి పౌరస్వతి, జమిలి ఎన్నికలు

న్యూఢిల్లీ, ఏప్రిల్ 6: భారతీయ జనతా పార్టీ కీలక ఎజెండాలైన ఉమ్మడి పౌర స్వతి, ఒకే దేశం, ఒకే ఎన్నికలను అమలు చేసే దిశగా వేగంగా అడుగులు వదుతున్నాయని ప్రధానమంత్రి నరేంద్ర మోదీ అన్నారు. దీనిపై చర్యపచర్యలు జరుగుతున్నాయని, సానుకూల పురోగతి కూడా కనిపిస్తోందని పేర్కొన్నారు. భాజపా 47 వార్షికోత్సవం సందర్భంగా నిర్వహించిన సభలో ఆయన పర్యవేక్షణలో పాల్గొని మాట్లాడారు. చట్టసభలో మహిళలకు రిజర్వేషన్ల అంశాన్ని 1994లోనే భారతీయ జనతా పార్టీ లేవనెత్తిందని ప్రధాని మోదీ గుర్తు చేశారు. ప్రస్తుతం అధికారంలో ఉన్న ప్రభుత్వం మహిళలకు 33 శాతం రిజర్వేషన్లు కల్పించడానికి కట్టుబడి ఉందని తెలిపారు. 2029లో జరిగే లోక్ సభ, అసెంబ్లీ ఎన్నికలకు జరిగే ఎన్నికల్లో ఈ రిజర్వేషన్లు అమలు అయ్యేలా చూస్తామని మోదీ హామీ ఇచ్చారు. కాంగ్రెస్ హయాంలో ఎమర్జెన్సీ, ప్రతిపక్షాలపై దాడులు వంటి ఎన్నో అణచివేతలను భాజపా కార్యకర్తలు ఎదుర్కొన్నారని గుర్తు చేశారు. ఈ సందర్భంగా కార్యకర్తలను ఉత్సాహపరిచేలా పలు అంశాలను పేర్కొన్నారు. మన కార్యక్రమం చురుగ్గా ముందుకెళ్తుంది. ఉమ్మడి పౌరస్వతి, జమిలి ఎన్నికలపై తీవ్రంగా చర్యలు జరుగుతున్నాయి. మంచి పురోగతి కనిపిస్తోంది. అభివృద్ధి చెందిన దేశంగా మార్చడానికి భాజపా కట్టుబడి ఉంది. బ్రిటీష్ కాలం నాటి చట్టాలను రద్దు చేశాం. కొత్త పార్లమెంట్ భవనాన్ని నిర్మించుకున్నాం. జనరల్ కేటగిరీలో 10 శాతం రిజర్వేషన్లు, డ్రైవుల్ తలాక్ రద్దు, పౌరసత్వ సవరణ చట్టం, అయోధ్యలో రామ మందిర నిర్మాణం వంటివి చేపట్టాం అని ప్రధాని మోదీ అన్నారు. 'ఆర్థికల్ 370 రద్దు అసాధ్యమని చాలా మంది వాదించారని, కానీ దాన్ని చేసే చూపించామని ప్రధాని మోదీ అన్నారు. ఆర్థికల్ 370 రద్దు అసాధ్యమని భావించారని, కానీ రద్దు చేసే చూపించామని అన్నారు. అలాగే, ఎన్నియే కూటమి కూడా 25 ఏళ్లు పూర్తి చేసుకుందని ప్రధాని మోదీ అన్నారు. ప్రజల కోసం, జాతి ప్రయోజనాల కోసం ఈ కూటమి పనిచేస్తోందన్నారు.

## ఇరాన్ కు మరో గట్టిదెబ్బ

దాడుల్లో ఇరాన్ ఇంటెలిజెన్స్ చీఫ్ మజీద్ ఖాదేమా మృతి



టెహ్రాన్, ఏప్రిల్ 6: ట్రంప్ బెదిరింపుల వేళ ఇరాన్ కు మరో గట్టిదెబ్బ తగిలింది. అమెరికా-ఇజ్రాయెల్ జరిపిన తాజా దాడుల్లో ఇరాన్ పారామిలిటరీ రివల్యూషనరీ గార్డ్స్ ఇంటెలిజెన్స్ చీఫ్ మజీద్ ఖాదేమా మరణించారు. ఈ విషయాన్ని ఐఆర్ జీసీ ధ్రువీకరించింది. అయితే ఆయన ఎక్కడ హతమయ్యాడనేది వెల్లడించలేదు. టెహ్రాన్ లోని నివాస ప్రాంతాలను లక్ష్యంగా చేసుకుని సోమవారం ఉదయం ఈ దాడులు చేపట్టినట్లు తెలుస్తున్నాయి. అమెరికన్-జియోనిస్ట్ శత్రువు తెల్లవారుజామున జరిపిన క్రిమినల్ టెర్రరిస్ట్ దాడిలో తమ ఇంటెలిజెన్స్ చీఫ్ మజీద్ జనరల్ మజీద్ ఖాదేమా మరణించారని, ఆయన తన ఇంటెలిజెన్స్ విభాగంలో కీలక వ్యక్తి అని ఐఆర్ జీసీ వెల్లడించింది. గత ఏడాది జూన్ 12న ఇజ్రాయెల్ జరిపిన దాడుల్లో జనరల్ మమహూద్ కజేమా మరణించడంతో ఆయన స్థానంలో మజీద్ ఖాదేమా బాధ్యతలు చేపట్టారు. ఇజ్రాయెల్-అమెరికా సోమవారంనాడు జరిపిన భారీ దాడుల్లో 25 మందికి పైగా మరణించారు. ప్రతిగా ఇజ్రాయెల్, గల్ఫ్ అరబ్ పొరుగుదేశాలపై ఇరాన్ క్షిపణి దాడులు జరిపింది. ఫిబ్రవరి 28 ఇరాన్ పై అమెరికా, ఇజ్రాయెల్ సంయుక్త దాడులు ప్రారంభించడంతో ఆ దాడుల్లో ఇరాన్ మాజీ సుప్రీం లీడర్ అయతుల్లా అలీ ఖమేనీ మరణించారు.

## ఆరు గ్యారెంటీలపై గ్రామాలకు వెళితే తెలుస్తుంది

ప్రజలకు ఇచ్చిన హామీలపై సర్కారును ప్రశ్నిస్తే సమాధానం చెప్పలేని పరిస్థితిలో కాంగ్రెస్ ప్రభుత్వం ఉందని ధ్వజమెత్తారు. సీఎం స్థాయిని రేవంత్ రెడ్డి దిగదార్చేలా ప్రవర్తిస్తున్నారని ఆగ్రహం వ్యక్తం చేశారు. తెలంగాణ భవిష్యత్తును అభానుపాలు చేస్తున్న రేవంత్ రెడ్డి ఎక్కడ కాలం ప్రజల్లో నిలువలేదని అన్నారు. ఇతర రాష్ట్రాలకు వెళ్లి రేవంత్ మన పరువు తీస్తున్నారని విమర్శించారు. గ్రామాల్లో తిరిగి తాము ఇచ్చిన ఆరు గ్యారంటీలు ఎలా అమలు చేస్తున్నామో ప్రజలను అడిగితే చెబుతారని అన్నారు. ప్రధాన అంశాలైన గవర్నర్ ప్రసంగం, బడ్జెట్ పద్దులపై చర్యలు నడుస్తున్న సమయంలో సీఎం రేవంత్ ఎన్నికల ప్రచారానికి వెళ్లాడని వివరించారు. గజ్వేల్ లోని మాజీ సీఎం కేసీఆర్ క్యాంపు ఆఫీసుపై చేసిన దాడి ప్రభుత్వ కార్యాలయంపై దాడినన్నారు. దీనిని తీవ్రంగా ఖండిస్తున్నట్లు వెల్లడించారు.

# హైదరాబాద్లో 100 ఎకరాల్లో అద్భుత నిర్మాణం

ట్రాఫిక్ కు చెక్, రియల్ ఎస్టేట్ కు బూస్ట్

గాజులరామారం / హైదరాబాద్, నవతరం: హైదరాబాద్ వేగంగా విస్తరిస్తున్న నేపథ్యంలో రవాణా వ్యవస్థను మరింత సమర్థంగా మార్చేందుకు తెలంగాణ ఆర్టీసీ కీలక నిర్ణయం తీసుకుంది. నగరంలో ఇప్పటికే ఉన్న ఎంజీబీఎస్ తరహాలో మరో భారీ బస్ టెర్మినల్ నిర్మించేందుకు ప్రణాళికలు సిద్ధం అవుతున్నాయి. ప్రస్తుతం నగరంలో ప్రధాన బస్ కేంద్రంగా ఉన్న ఎంజీబీఎస్ పై భారీ ఒత్తిడి ఉంది. నగరం విస్తరించడంతో పశ్చిమ హైదరాబాద్ ప్రాంతాల్లో ప్రయాణికుల రాకపోకలు వేగంగా పెరిగాయి. ఈ నేపథ్యంలో జీడిమెట్ల వద్ద కొత్త బస్ టెర్మినల్ నిర్మించాలని ప్రభుత్వం నిర్ణయించింది. ఈ టెర్మినల్ నిర్మాణం పూర్తయితే మహారాష్ట్ర కర్ణాటక వంటి రాష్ట్రాల నుంచి వచ్చే బస్సులు నగరంలోకి వెళ్లకుండా ఇక్కడే నిలిపే విధానం అమలు చేసే అవకాశం ఉంది. దీంతో నగరంలో ట్రాఫిక్ ఒత్తిడి తగ్గే అవకాశం ఉంది. కూకట్ పల్లి, కేపీహెచ్బీ, బాచుపల్లి, గాజులరామారం, గండిమైసమ్మ వంటి ప్రాంతాలు గత కొన్ని సంవత్సరాల్లో వేగంగా అభివృద్ధి చెందాయి. కొత్త కాలనీలు పెరగడంతో ప్రయాణికుల సంఖ్య కూడా భారీగా పెరిగింది. ప్రస్తుతం అనేక అంతర్జాతీయ బస్సులు, రాష్ట్ర సర్వీసులు రోడ్లపై ఆగి ప్రయాణికులను ఎక్కించుకుంటున్నాయి. దీనివల్ల ట్రాఫిక్ సమస్యలు తీవ్రంగా మారుతున్నాయి. కొత్త టెర్మినల్ నిర్మాణంతో ఈ సమస్యకు పరిష్కారం లభించే అవకాశం ఉంది. దాదాపు 30 ఎకరాల్లో అంతర్జాతీయ బస్సుల టెర్మినల్ నిర్మించాలనే ప్రణాళిక ఉంది. దీంతో బస్సులు రోడ్లపై ఆగకుండా ప్రత్యేకంగా



విచ్చాయి చేసే టెర్మినల్లోనే నిలిపేలా చర్యలు తీసుకోవచ్చు. ఈ ప్రాంతం నుంచి నగరంలోని వివిధ ప్రాంతాలకు రోజూ వేల మంది ప్రయాణిస్తున్నారు. కూకట్ పల్లి, బీహెచ్ఈఎల్, లింగంపల్లి, బాచుపల్లి ప్రాంతాలకు సిటీ బస్సులు ఎక్కువగా నడుస్తున్నాయి. ఈ నేపథ్యంలో సిటీ సర్వీసులకు కూడా ప్రత్యేకంగా టెర్మినల్ నిర్మించాలని నిర్ణయం తీసుకున్నారు. దాదాపు 20 ఎకరాల్లో సిటీ బస్ టెర్మినల్ నిర్మించనున్నారు. ఇది పూర్తయితే నగర బస్సుల నిర్వహణ మరింత సులభం




అవుతుంది. ప్రయాణికులకు కూడా ఒకే ప్రదేశంలో బస్సులు అందుబాటులో ఉంటాయి. భవిష్యత్తులో పర్యావరణ పరిరక్షణ దృష్ట్యా ఎలక్ట్రిక్ బస్సుల వినియోగాన్ని పెంచే దిశగా ప్రభుత్వం ముందుకు సాగుతోంది. కేంద్ర ప్రభుత్వం అమలు చేస్తున్నావీ వ-ఎటీఐఐవ పథకం కింద తెలంగాణ ఆర్టీసీకి సుమారు 2000 ఎలక్ట్రిక్ బస్సులు మంజూరయ్యాయి. ఇవి వచ్చే ఏడాది లోపు దశల వారీగా అందుబాటులోకి రానున్నాయి. ఈ నేపథ్యంలో జీడిమెట్ల టెర్మినల్ వద్దనే 10 ఎకరాల్లో ఎలక్ట్రిక్ బస్సుల డిపో, 15 ఎకరాల్లో భారీ ఛార్జింగ్ స్టేషన్ నిర్మించాలని

ప్రతిపాదించారు. ఇక్కడి ఛార్జింగ్ సదుపాయం ఇతర ప్రాంతాల నుంచి వచ్చే ఎలక్ట్రిక్ బస్సులకు కూడా ఉపయోగపడేలా ఏర్పాటు చేసే యోచన ఉంది. అదనంగా ప్రయాణికుల కోసం మల్టీలెవల్ పార్కింగ్ యార్డ్ కూడా నిర్మించనున్నారు. భూగర్భంలో పార్కింగ్ సదుపాయం ఏర్పాటు చేసే అవకాశం ఉంది.

కొత్త బస్ టెర్మినల్ నిర్మాణం జీడిమెట్ల పరిసర ప్రాంతాల్లో రియల్ ఎస్టేట్ రంగానికి పెద్ద ఊపునిస్తుంది అని నిపుణులు భావిస్తున్నారు. సాధారణంగా మెట్రో, బస్ టెర్మినల్, రైల్వే స్టేషన్ వంటి పెద్ద రవాణా కేంద్రాలు ఏర్పడితే ఆ ప్రాంతాల్లో భూముల విలువ వేగంగా పెరుగుతుంది. ఈ ప్రాజెక్ట్ ప్రభావంతో కూకట్ పల్లి, కేపీహెచ్బీ, బాచుపల్లి, గండిమైసమ్మ, గాజులరామారం, జీడిమెట్ల ప్రాంతాల్లో నివాస ప్రాజెక్టులు, కమర్షియల్ కాంప్లెక్సులు పెరిగే అవకాశం ఉంది. రవాణా సౌకర్యాలు మెరుగవడంతో కొత్త గేటెడ్ కమ్యూనిటీలు, అపార్ట్ మెంట్లు, షాపింగ్ సెంటర్లు అభివృద్ధి చెందుతాయని రియల్ ఎస్టేట్ రంగం అంచనా వేస్తోంది.

మొత్తం మీద జీడిమెట్ల వద్ద నిర్మించబోయే ఈ మెగా బస్ టెర్మినల్ హైదరాబాద్ రవాణా వ్యవస్థలో కీలక మార్పులు తీసుకురానుంది. ట్రాఫిక్ సమస్యలు తగ్గడం మాత్రమే కాదు, పశ్చిమ హైదరాబాద్ ప్రాంతాల అభివృద్ధికి కూడా ఇది ఊతమివ్వనుంది.

# గంట ఆకాశానికి చిల్లు.. రైతు కంట కన్నీళ్లు



- అశ్వారావుపేట మండలంలో గంటపాటు ప్రకృతి ప్రళయం
- సీడు మొక్కజొన్న రైతుల నిలువునా మునక.. అప్పుల కుప్పగా మారిన అపురూప సాగు
- భారీ పెట్టుబడుల విత్తన పంట మట్టి పాలవడంతో అన్నదాతల ఆవేదన
- చాపలా పరిచిన పాలాలు, చేతికొచ్చిన కంకులు నేలపాలు, విలపిస్తున్న రైతాంగం
- రాలిన జీడి మామిడి పూత పిండి, కోలుకోలేని దెబ్బతీసిన కడుగుగాలులు
- నోటికాడి కూడు నేలపాలు, కంపెనీల ఒప్పందాల మధ్య నలిగిపోతున్న సీడు రైతులు
- ప్రభుత్వమే మా ఆఖరి ఆశ.. తక్షణమే నష్టపరిహారం చెల్లించాలని వేడుకోలు

వాతావరణం మారిపోయింది. గంటన్నర పాటు ఏకధాటిగా కురిసిన భారీ ఈదురు గాలులతో కూడిన వడగండ్ర వాన రైతుల వెన్ను విరిచింది. నోటికాడి కూడు నేలపాలవ్వడంతో అన్నదాతలు బోరున విలపిస్తున్నారు. నేలరాలిన ఆశలు: దెబ్బతిన్న తోటలు అశ్వారావుపేట మండలంలో జీడిమామిడి సాగు ప్రధాన ఆదాయ వనరు. ఈ ఏడాది పంట ఆశాజనకంగా ఉంటుందని ఆశించిన రైతులకు వడగండ్ర వాన కోలుకోలేని దెబ్బ తీసింది. జీడిమామిడి: భారీ గాలివాన ధాటికి పిందెలు, పూత రాలిపోయాయి. చెట్ల కొమ్మలు విరిగిపడడంతో పంట దిగుబడిపై తీవ్ర ప్రభావం పడనుంది. మొక్కజొన్న: చేతికి వచ్చిన మొక్కజొన్న పంట ఈదురు గాలుల ధాటికి నేలవాలింది. పొలమంతా చాప పరిచినట్లుగా మొక్కలు పడిపోవడంతో రైతులు ఆవేదన వ్యక్తం చేస్తున్నారు. పెట్టుబడి 'మట్టి' పాలు సాధారణంగా ఈ సమయంలో పంటలు కోత దశకు వస్తాయి. ఎంతో కష్టపడి, అప్పులు చేసి సాగు చేసిన పంట.. ఒక్క గంటలో కళ్లముందే నాశనం కావడం గ్రామీణ ఆర్థిక వ్యవస్థను అతలాకుతలం చేసింది. "ఏడాది పొడుగునా రెక్కలు ముక్కలు చేసుకుని పండించిన పంట, కళ్లముందే నేలవాలైంది. ఇప్పుడు అప్పులు ఎలా తీర్చాలో, కుటుంబాన్ని ఎలా పోషించాలో అర్థం కావడం లేదు," అని స్థానిక రైతులు కొందరు కన్నీటి వర్షం తమయ్యారు. ప్రభుత్వ సాయం తక్షణ అవసరం: ప్రకృతి వైపరీత్యం వల్ల నష్టపోయిన అశ్వారావుపేట మండల

రైతాంగాన్ని ప్రభుత్వం తక్షణమే ఆదుకోవాలి. అధికారుల సర్వే: రెవెన్యూ మరియు వ్యవసాయ శాఖ అధికారులు వెంటనే క్షేత్రస్థాయిలో పర్యటించి నష్టాన్ని అంచనా వేయాలి. నష్టపరిహారం: ఎకరాకు ప్రభుత్వం ప్రకటించే సాధారణ సాయం కాకుండా, పెట్టుబడి ఖర్చులను దృష్టిలో ఉంచుకుని ప్రత్యేక ప్యాకేజీ అందించాలి. రుణ మాఫీ: ౬ రాయితీ: నష్టపోయిన రైతులకు తదుపరి పంట కోసం రాయితీపై విత్తనాలు, ఎరువులు అందించి భరోసా కల్పించాలి. ఆకాశం కురిపించిన వడగండ్ర రైతుల కళ్లలో కన్నీళ్లుగా మారాయి. పాలకులు స్పందించి అండగా నిలవాల్సిన సమయం ఇది. సాధారణ మొక్కజొన్నతో పోలిస్తే సీడు మొక్కజొన్న సాగు అత్యంత ఖర్చుతో కూడుకున్నది. విత్తనాల కొనుగోలు నుంచి ఫిమేల్, మేల్ మొక్కల నాటు, కలుపుతీత మరియు ప్రత్యేక ఎరువుల యాజమాన్యం కోసం రైతులు ఎకరాకు వేల రూపాయలు వెచ్చించారు. పంట చేతికొచ్చి గింజ గట్టి పడే తరుణంలో ఈదురు గాలులు రావడంతో మొక్కలన్నీ విరిగిపోయాయి. వడగండ్ర దెబ్బకు కంకులు దెబ్బ తినడంతో అవి విత్తన పనికి రాకుండా పోయే ప్రమాదం ఉందని రైతులు ఆందోళన చెందుతున్నారు. సాధారణ మొక్కజొన్న అయితే ఎంతో కొంత అమ్ముకోవచ్చు, కానీ సీడు మొక్కజొన్న కంపెనీల ప్రమాణాలకు తగ్గట్టు లేకపోతే రూపాయి కూడా రాదు అని రైతులు కన్నీరు మున్నీరవుతున్నారు. అప్పులు తెచ్చి మరీ పెట్టిన పెట్టుబడి మట్టి పాలవడంతో వారి పరిస్థితి అత్యంత దయనీయంగా మారింది. కంపెనీలు ప్రభుత్వం స్పందించాలి. మొక్కజొన్న



సాగు చేసే రైతులు విత్తన కంపెనీలతో ఒప్పందాలు చేసుకుంటారు. ఇప్పుడు ప్రకృతి వైపరీత్యం వల్ల పంట దెబ్బతిన్నందున సంబంధిత విత్తన కంపెనీలు మానవతా దృక్పథంతో రైతులను ఆదుకోవాలి. ప్రభుత్వం విత్తన పంటలకు ప్రత్యేక భీమా సౌకర్యం వర్తించేలా చర్యలు తీసుకోవాలి. అశ్వారావుపేట మండలంలో నష్టపోయిన ప్రతి ఎకరాను లెక్కగట్టి తక్షణ ఆర్థిక సాయం అందించాలి. పండించిన పంట కళ్లముందే నేలపాలు అయితే ఆ బాధ వర్షనాతీతం. ప్రభుత్వం సీడు రైతుల ప్రత్యేక పరిస్థితిని అర్థం చేసుకుని వారిని ఆదుకోకపోతే వారు మట్టి కోల్పోవడం కష్టం.

(నవతరం ప్రతినిధి): ఖమ్మం భద్రాద్రి జిల్లా అప్పటివరకు భానుడి భగభగలతో అల్లాడిన ఆ ప్రాంతం.. గంటన్నర వ్యవధిలోనే ప్రకృతి ప్రకోపానికి చిగురుటాకులా వణికిపోయింది. భద్రాద్రి కొత్తగూడెం జిల్లా అశ్వారావుపేట మండలంలో సోమవారం మధ్యాహ్నం ఒక్కసారిగా



# వారాణసిలో మరో బాలీవుడ్ నటి ?




మహేష్ బాబు హీరోగా రూ. 1300 కోట్ల భారీ బడ్జెట్తో తెరకెక్కుతున్న అద్వైతం ఎపిక్ 'వారణాసి'. ఈ చిత్రాన్ని రాజమౌళి అత్యంత ప్రతిష్టాత్మకంగా ఐమ్మాక్స్ ఫార్మాట్లో చిత్రీకరిస్తున్నారు. ఎం.ఎం. కీరవాణి సంగీతం అందిస్తున్న ఈ సినిమాలో పుష్పిరాజ్ సుకుమారన్ విలన్ గా నటిస్తుండగా, ఆర్. మాధవన్ కూడా ఒక కీలక పాత్రలో కనిపించబోతున్నారు. ఇక ఈ మూవీ పై రోజుకో ఆసక్తికర వార్త బయటకు వస్తోంది. ప్రస్తుతం హైదరాబాద్లోని రామోజీ ఫిలిం సిటీలో వేసిన భారీ వారణాసి సెట్లో మహేష్ బాబు (రుద్ర), ప్రియాంక చోప్రా (మందాకిని)లపై కీలక సన్నివేశాలను రాజమౌళి చిత్రీకరిస్తున్నారు. ఈ షెడ్యూల్ ముగియగానే ఒక గ్రాండ్ సాంగ్ షూటింగ్ జరగనుందని, అందులో మహేష్ బాబు సరసన నటించేందుకు మరో బాలీవుడ్ స్టార్ హీరోయిన్ను చిత్రబృందం సంప్రదించినట్లు వార్తలు వినిపిస్తున్నాయి. ఇప్పటికే ప్రియాంక చోప్రా తన పాత్ర కోసం ఒక అదిరిపోయే డ్యాన్స్ నెంబర్ ఉండాలని కోరగా, ఈ సెషన్లలో సాంగ్ సినిమాకే హైలైట్గా నిలుస్తుందని సమాచారం. ఇక హాలీవుడ్ స్టాయి విజువల్ కోసం అంటార్పిటీకా వంటి లోకేషన్లలో కూడా షూటింగ్ జరిపిన జక్కన్న ఈ సెషన్లలో సాంగ్ను విజువల్ వండర్గా తీర్చిదిద్దబోతున్నారు. ఏప్రిల్ 7, 2027న ఉగాది కానుకగా విడుదల కాబోతున్న ఈ చిత్రం, భారతీయ సినిమా చరిత్రలో సరికొత్త రికార్డులను సృష్టించడం ఖాయమని క్రేడ్ వర్గాలు విశేషిస్తున్నాయి.

# పెద్ది డిజిటల్ హక్కుల కోసం నెట్ఫ్లిక్స్ పోటీ

మెగా పవర్ స్టార్ రామ్ చరణ్, దర్శకుడు బుచ్చిబాబు సన కాంబినేషన్లో తెరకెక్కుతున్న 'పెద్ది' చిత్రం రిలీజ్కు ముందే టాలీవుడ్లో సంచలనాలు సృష్టిస్తుంది. రూరల్ స్టోర్స్ ద్రామాగా రూపొందుతున్న ఈ సినిమాపై మొదటి నుంచే భారీ అంచనాలు ఉన్నాయి. తాజాగా ఈ అంచనాలను మరింత పెంచేలా ఓటీటీ హక్కుల విషయంలో భారీ డీల్ కుదిరినట్లు సమాచారం. ప్రముఖ ఓటీటీ సంస్థ నెట్ఫ్లిక్స్ 'పెద్ది' డిజిటల్ స్ట్రీమింగ్ హక్కుల కోసం ఏకంగా రూ. 130 కోట్ల ఆఫర్ ఇచ్చినట్లు టాలీవుడ్ వర్గాల్లో టాక్ వినిపిస్తోంది. తెలుగుతో పాటు ఇతర భాషల హక్కులు కలిపి ఈ డీల్ కుదిరిందని చెబుతున్నారు. ఒక తెలుగు సినిమా కేవలం ఓటీటీ రైట్స్ ద్వారానే ఇంత భారీ మొత్తాన్ని రాబట్టడం ఇండస్ట్రీలో చర్చనీయాంశంగా మారింది. ఇంకా ఆసక్తికర విషయం ఏమిటంటే, సినిమా థియేటర్లలో సాధించే విజయాన్ని బట్టి అదనంగా రూ. 20 కోట్ల బోనస్ ఇవ్వాలని కూడా నెట్ఫ్లిక్స్ ప్రతిపాదించింది. అంటే 'పెద్ది' బాక్సాఫీస్ వద్ద సూపర్ హిట్గా నిలిస్తే, మొత్తం డిజిటల్ డీల్ విలువ రూ. 150 కోట్లకు చేరుకునే అవకాశం ఉంది.

రెండు భిన్నమైన షేడ్స్లో కనిపించబోతున్నాడు. నటన, బాడీ లాంగ్వేజ్ వరంగా ఇది ఆయన కెరీర్లో మరో కొత్త ఛాలెంజ్గా భావిస్తున్నారు అభిమానులు. ఈ చిత్రం ఏప్రిల్ 30న ప్రపంచవ్యాప్తంగా విడుదల కానుండగా, థియేటర్లలో

విడుదలైన నాలుగు వారాల తర్వాత ఓటీటీలో స్ట్రీమింగ్కు వచ్చే అవకాశం ఉంది. మొత్తంగా, రిలీజ్కు ముందే భారీ డీల్తో 'పెద్ది' సినిమా ట్రేడ్ వర్గాల్లోనే కాకుండా అభిమానుల్లోనూ భారీ హైప్ క్రియేట్ చేస్తోంది.



ఇది రామ్ చరణ్కు ఉన్న గ్లోబల్ మార్కెట్ క్రేజ్ను మరోసారి నిరూపిస్తోందని సినీ విశ్లేషకులు అభిప్రాయపడుతున్నారు. ఈ చిత్రంలో బాలీవుడ్ నటి జాన్వీ కపూర్ హీరోయిన్గా నటిస్తుండగా, సంగీతాన్ని ఆస్కార్ విజేత ఏఆర్ రెహమాన్ అందిస్తున్నారు. ఈ కాంబినేషన్ సినిమాపై అంచనాలను మరింతగా పెంచింది. ఇప్పటికే విడుదలైన గ్లింప్స్ ప్రేక్షకులను ఆకట్టుకుని, సోషల్ మీడియాలో వైరల్ అయ్యాయి. గ్రామీణ నేపథ్యంలో సాగే ఈ పీరియడ్ స్టోర్స్ ద్రామాలో రామ్ చరణ్ 'పెద్ది పహిలాస్గా, అలాగే క్రికెటర్గా

# లవ్ ఇన్సూరెన్స్ కంపెనీకి ఓటిటి పోటీ

లవ్టుడే, ద్రాగన్, డ్యూడ్ సినిమాలతో సూపర్ హిట్స్ను ఖాతాలో



వేసుకున్నాడు తమిళ యాక్టర్ ప్రదీప్ రంగనాథన్. ఈ మళ్ళీ టాలెంటెడ్ యాక్టర్ తాజాగా విఘ్నేశ్ శివన్ దర్శకత్వంలో లవ్ ఇన్సూరెన్స్ కంపెనీ చిత్రంలో నటిస్తున్నాడు. కృతి శెట్టి హీరోయిన్గా నటిస్తోంది. ఈ మూవీ ఏప్రిల్ 10న గ్రాండ్గా విడుదల కానుంది. థియేట్రీకల్ రిలీజ్కు ముందే ఈ మూవీకి డిజిటల్ ప్లాట్ఫాంలో కూడా మంచి డిమాండ్ ఏర్పడింది. పాపులర్ ఓటీటీ ప్లాట్ఫాం అమెజాన్ ప్రైం వీడియోతో లవ్ ఇన్సూరెన్స్ కంపెనీ ఓటీటీ డీల్ కుదిరినట్లు ఫిలింనగర్ సర్కిల్ సమాచారం. నాలుగు వారాల ప్రియాట్రికల్ రన్ తర్వాత మిడ్ మేలో ఈ మూవీ ఓటీటీ డెబ్యూ ఇప్పుడుండని ఇన్సైడ్ టాక్. ఇప్పటికే రిలీజ్ చేసిన ట్రైలర్లో ప్రపంచం ఎక్కడికో వెళ్లిపోయింది.. మనమిప్పుడు 2040లో ఉన్నాం. కానీ ఒకడు లేని ఒక విషయాన్ని ఉందనే అంటున్నాడు.. ఉందండీ.. ఈ లవ్ ఎట్ ఫస్ట్ సైట్ ఇంకా ఉందండీ. అది ఈ అమ్మాయిని చూడగానే అర్థమైంది. తల నుంచి కాలి వేలి వరకు ఒక ఫీలింగ్ వచ్చింది మామ.. అంటూ సాగుతున్న డైలాగ్ యూత్ ఫుల్ స్టోరీతో ఇంట్రెస్టింగ్ ఎలిమెంట్స్తో సినిమా ఉండబోతున్నట్లు చెబుతున్నాయి. తమిళంతో పాటు తెలుగు, కన్నడ, మలయాళ భాషల్లోనూ ఈ చిత్రం విడుదల కానుందని ఇప్పటికే మేకర్స్ తెలిపారు. ఈ మూవీని రౌడీ పిక్చర్స్, సెవెన్ స్ట్రీమ్ స్టూడియో బ్యానర్లపై ఎస్ ఎస్ లలిత్ కుమార్తో కలిసి నయనతార తెరకెక్కిస్తోంది. ఈ చిత్రంలో ఎస్జే సూర్య, యోగి బాబు, సీమాన్, గౌరీ కిషన్, షారా కీలక పాత్రల్లో నటిస్తున్నారు. భవిష్యత్లో(2040) ప్రేమ ఎలా ఉండబోతుంది అనే కాన్సెప్ట్తో ఈ సినిమా రాబోతుందని టీజర్లో హిట్ ఇచ్చింది విఘ్నేశ్ శివన్ టీం.

**ప్రేక్షకులకు 10స**  
సభ్యులు: దిల్ రాజు  
'లవ్ ఇన్సూరెన్స్ కంపెనీ' అంటూ ప్రేక్షకులను కొత్త కాన్సెప్ట్ మూవీతో అలరించేందుకు సిద్ధమయ్యారు ప్రదీప్ రంగనాథన్, కృతి శెట్టి. వీరిద్దరూ జంటగా నటించిన ఈ చిత్రాన్ని విఘ్నేశ్ శివన్ తెరకెక్కించారు. నయనతార, ఎస్ఎస్ లలిత్ కుమార్ నిర్మించారు. ఈనెల

**లవ్ ఇన్సూరెన్స్**

# రాకాసకు మంచి ఓపెనింగ్స్

మెగా డాటర్ నిహారిక కొణిదెల నిర్మాతగా వరుస విజయాలతో దూసుకుపోతున్నారు. తాజాగా ఆమె నిర్మించిన 'రాకాస' సినిమా విడుదలైన తొలి రోజునుంచే సూపర్ హిట్ టాక్ తెచ్చుకుని బాక్సాఫీస్ వద్ద భారీ వసూళ్లు సాధిస్తోంది. 'రాకాస' చిత్రాన్ని ఓటీటీ సిరీవల్తో గుర్తింపు తెచ్చుకున్న మానస శర్మ తెరకెక్కించారు. ఈ సినిమాలో సంగీత శోభన్ హీరోగా



నటించగా, నయన్ సారిక హీరోయిన్గా మెప్పించారు. హరీర్, కామెడీ, ఫాంటసీ మేకవింపుతో రూపొందిన ఈ చిత్రంలో వెన్నెల కిషోర్, బ్రహ్మాజీ, గెటప్ శ్రీను, తనికెళ్ల భరణి, ఆశిష్ విద్యార్థి కీలక పాత్రల్లో నటించారు. ఏప్రిల్ 3న గ్రాండ్గా విడుదలైన 'రాకాస' సినిమా, గ్లింప్స్, టీజర్, ట్రైలర్తో ముందుగానే మంచి అంచనాలు ఏర్పరచుకుంది. విడుదలైన తర్వాత ఆ అంచనాలను మించి ప్రేక్షకులను అలరించడంతో తెలుగు రాష్ట్రాల్లోనే కాకుండా ఓవర్సీస్లో కూడా మంచి రెస్పాన్స్ వస్తోంది. ట్రేడ్ వర్గాల సమాచారం ప్రకారం, 'రాకాస' సినిమా కేవలం రెండు రోజుల్లోనే ప్రపంచవ్యాప్తంగా రూ. 10.30 కోట్ల గ్రాస్ కలెక్షన్స్ సాధించింది. శుక్ర, శనివారాల్లో వచ్చిన రెస్పాన్స్ ఆధారంగా మరింత పెరగడంతో వసూళ్లు వేగంగా పెరుగుతున్నాయి. ఈ సినిమాపై ఉన్న క్రేజ్కు నిదర్శనంగా, విడుదలైన తొలి 24 గంటల్లోనే 60 వేలకుపైగా టికెట్స్ అమ్ముడవడం విశేషం. డిఫరెంట్ ప్రమాషనల్ స్ట్రాటజీ కూడా సినిమాకు ప్లస్ అయిందని ట్రేడ్ సర్కిల్స్ అభిప్రాయపడుతున్నాయి. ఇప్పటికే నిర్మాతగా 'కమిటీ కుక్రోళ్లు' సినిమాతో బ్లాక్బస్టర్ అందుకున్న నిహారిక, 'రాకాస'తో మరో విజయాన్ని తన ఖాతాలో వేసుకున్నట్లు కనిపిస్తోంది. జీ స్టూడియోస్ సమర్పణలో ఉమేష్ కుమార్ బన్నాల్తో కలిసి ఈ చిత్రాన్ని నిర్మించిన తీరు ప్రశంసలు అందుకుంటోంది. సంగీత శోభన్ కామెడీ టైమింగ్, నయన్ సారిక గ్లామర్, సపోర్టింగ్ క్యాస్ట్ ఎంటర్టైన్మెంట్ అన్నీ కలిసి సినిమాకు మంచి ప్లస్ అయ్యాయి. ముఖ్యంగా హరీర్ కామెడీ జానర్ను కొత్తగా ప్రెజెంట్ చేయడంపై ప్రేక్షకులు ప్రశంసలు కురిపిస్తున్నారు. 'రాకాస' సినిమా బాక్సాఫీస్ వద్ద మంచి జోరు చూపిస్తూ, నిహారిక కొణిదెలను విజయవంతమైన నిర్మాతగా మరోసారి నిలబెడుతోంది.